



БОЕРЫК

01.11.2018

ПРИКАЗ

№ 558

г.Казань

Татарстан Республикасы
Транспорт һәм юл хужалыгы министрлыгына
гражданнардан коррупция
юнәлешендәге фактлар буенча килә
торган мөрәжәгатъләр белән эшләү
тәртибе турында

«Татарстан Республикасында гражданнар мөрәжәгатъләре турында» 2003 елның 12 маендагы 16-ТРЗ номерлы Татарстан Республикасы Законының 21 статьясы нигезендә, боерык бирәм:

1. Татарстан Республикасы Транспорт һәм юл хужалыгы министрлыгына гражданнардан коррупция юнәлешендәге фактлар буенча килә торган мөрәжәгатъләр белән эшләүнең тәкъдим ителә торган тәртибен расларга.

2. Билгеләргә:

гражданнардан коррупция юнәлешендәге фактлар буенча килә торган мөрәжәгатъләрне карауны Татарстан Республикасы Транспорт һәм юл хужалыгы министрлыгында коррупция һәм башка төр хокук бозуларны профилактикалау буенча эш өчен җаваплы зат тарафыннан Татарстан Республикасы Транспорт һәм юл хужалыгы министрлыгы дәүләт хезмәте һәм кадрлар бүлеге һәм юридик бүлеге катнашында гамәлгә ашырыла;

гражданнардан коррупция юнәлешендәге фактлар буенча килә торган мөрәжәгатъләр белән эшләүче урындагы затлар Россия Федерациясе законнары нигезендә хезмәт урынындагы мәгълүматны һәм конфиденциаль характердагы мәгълүматларны саклау өчен җаваплылар дип.

3. Әлеге боерыкның үтәлешен тикшереп торуну үз карамагымда калдырам.

Министр

Л.Р. Сафин

Татарстан Республикасы
Транспорт һәм юл хужалыгы
министрлыгының 2018 елның
01 ноябрәндәге 558 номерлы
боерыгы белән расланган

Татарстан Республикасы Транспорт һәм юл хужалыгы министрлыгына
гражданнардан коррупция юнәлешендәге фактлар буенча килә торган
мөрәжәгатьләр белән эшләү
тәртибе

1. Әлеге Тәртип «Татарстан Республикасында гражданнар мөрәжәгатьләре турында» 2003 елның 12 маендагы 16-ТРЗ номерлы Татарстан Республикасы Законының 21 статьясын гамәлгә ашыру максатыннан эшләнгән һәм Татарстан Республикасы Транспорт һәм юл хужалыгы министрлыгына (алга таба - Министрлык) гражданнардан коррупция юнәлешендәге, үз эченә коррупция һәм янап акча алу, гражданнарның хокукларын һәм законлы мәнфәгатьләрен кысу, хезмәткәрләрнең хезмәттәге тәртибенә таләпләр бозылу, шулай ук Министрлыкта Татарстан Республикасы дәүләт граждан хезмәткәрләре (алга таба - хезмәткәрләр), шулай ук Татарстан Республикасы дәүләт граждан хезмәткәрләре булып тормаган һәм Министрлыкта техник тәмин ителеш һәм хезмәт күрсәтү юнәлешендәге вазыйфаларда булучы эшчеләр (алга таба - эшчеләр) тарафыннан хезмәт урыныннан файдаланып ярамаган гамәлләр кылуны үз эченә алган башка гамәлләр фактларын алган мөрәжәгатьләрне карау нечкәлекләрен билгели.

Башка затларга мөнәсәбәттә дә шундый ук фактлар турындагы мәгълүматларны үз эченә алган мөрәжәгать, «Россия Федерациясе гражданнары мөрәжәгатьләрен карау тәртибе турында» 2006 елның 2 маендагы 59-ФЗ номерлы Федераль законның 8 статьясындагы 3 өлеше нигезендә, мөрәжәгатьтә куелган мәсьәләләрне хәл итү алар компетенциясенә карый торган тиешле органга һәм тиешле урындагы затка юлланырга тиеш.

2. Мөрәжәгать «Россия Федерациясе гражданнары мөрәжәгатьләрен карау тәртибе турында» Федераль законда билгеләнгән тәртиптә һәм срокларда теркәлә һәм карала.

Мөрәжәгатьтә хокукка каршы гамәлләр әзерләнү, кылыну яки инде кылынган булу турында, шулай ук бу гамәлләрне әзерләүче, кылучы яки кылган зат турында билгеле булган очракта, мөрәжәгать, аларның компетенцияләренә туры китерелеп, хокук саклау органнарына юлланырга тиеш.

3. Дәүләт хезмәте һәм кадрлар бүлегә тарафыннан хезмәткәргә мөнәсәбәттә тиешле тәртиптә тикшерү уздырыла (хезмәткәрдән язма аңлатма таләп ителә).

4. Мөрәжәгатьтә коррупцион чагылышлар билгеләре булу турындагы фактлар тикшерү уздырган комиссия тарафыннан расланган очракта, Татарстан Республикасы транспорт һәм юл хужалыгы министры (аның вазыйфаларын башкаручы зат) Татарстан Республикасы Транспорт һәм юл хужалыгы министрлыгының дәүләт граждан хезмәткәрләренең хезмәттәге тәртибенә һәм мәнфәгатьләр конфликтын жайга салу буенча таләпләрне үтәү комиссиясенә (алга таба – Комиссия) тәкъдим кертә. Хезмәткәргә мөнәсәбәттә әлегә фактлар расланган очракта, аның язма аңлатмаларын анализлаудан чыгып, аңа карата Россия Федерациясе норматив хокукый актларында каралган җаваплылык чараларын куллану мәсьәләсе хәл ителә.

Хезмәткәргә карата тиешле фактлар расланган очракта, аның язма аңлатмалары анализыннан чыгып, аңа карата Россия Федерациясе норматив хокукый актларында каралган җаваплылык чараларын куллану мәсьәләсе хәл ителә.

Тикшерү нәтижеләре буенча хокукка каршы гамәлләр әзерләнү, кылыну яки инде кылынган булу турында, шулай ук бу гамәлләрне әзерләүче, кылучы яки кылган зат турында билгеле булган очракта, мондый мәгълүмат, аларның компетенцияләренә туры китерелеп, Комиссия секретаре тарафыннан хокук саклау органнарына юлланырга тиеш.

5. Мөрәжәгать юллаган гражданинга җавап Министрлыкта коррупция һәм башка төр хокук бозуларны профилактикалау буенча эш өчен җаваплы зат тарафыннан әзерләнә.

6. Мөрәжәгатьтә җаваплы затка мөнәсәбәттә коррупцион юнәлештәге мәгълүматлар булган очракта, җаваплы зат бу мөрәжәгатьне карауда үзе катнашмый. Мондый мөрәжәгать дәүләт хезмәте һәм кадрлар бүлегенә, шулай ук Министрлыкның юридик бүлегенә тарафыннан әлегә Тәртиптә билгеләнгән тәртиптә карала.